

हर हर शङ्कर

ॐ

जय जय शङ्कर



श्री-वेदव्यासाय नमः

श्रीमद्-आद्य-शङ्कर-भगवत्पाद-परम्परागत-मूलाम्नाय-
सर्वज्ञ-पीठम्
श्री-काञ्ची-कामकोटि-पीठम्
जगद्गुरु-श्री-शङ्कराचार्य-स्वामि-श्रीमठ-संस्थानम्

कावेरी-पूजा ॥ अर्घ्यप्रदानम् ॥

मरुद्वृधे महाभागे सर्वलोकैकपावनी।

गृहाणार्घ्यं मया दत्तं पावनं कुरु मां सदा ॥ १ ॥

कावेर्यै नमः - इदमर्घ्यम् इदमर्घ्यम् इदमर्घ्यम् ॥

विष्णुमाये महाकाये कवेरकुलसम्भवे।

सह्याचलसम्भूते गृहाणार्घ्यं वरप्रदे ॥ २ ॥

कावेर्यै नमः - इदमर्घ्यम् इदमर्घ्यम् इदमर्घ्यम् ॥

कुम्भसम्भवकुम्भात् त्वं सह्यामलकपूजया।

शङ्खोदकेन सञ्जाता गृहाणार्घ्यं समुद्रगे ॥ ३ ॥

कावेर्यै नमः - इदमर्घ्यम् इदमर्घ्यम् इदमर्घ्यम् ॥

प्रार्थना

मरुद्वृधे महालक्ष्मीस्सह्यकन्या सरस्वती।

अगस्त्यपत्नी कावेरी लोपामुद्रा वरप्रदा ॥ १ ॥

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspasabha@gmail.com

🌐 vdspsabha.org

कमण्डलुसमुत्पन्ना सर्वतीर्थाधिदेवता।
विरजा दक्षिणा गङ्गा ब्रह्मविष्णुशिवात्मिका ॥ २ ॥

चतुर्विधफलोद्धात्री चतुराननकन्यका।
सर्वाभीष्टप्रदात्री च नाम्नां षोडशकं स्मृतम्।
एभिर्नामपदैर्नित्यं पूजयेद्भक्तिमान्नरः ॥ ३ ॥

॥ प्रधान-पूजा ॥

(आचम्य)

[विघ्नेश्वरपूजां कृत्वा।]

शुक्ला-म्बर-धरं विष्णुं शशि-वर्णं चतुर्भुजम्।
प्रसन्न-वदनं ध्यायेत् सर्व-विघ्नो-पशान्तये ॥
प्राणानायम्य। ममोपात्त + कावेरी-देवी-प्रसाद-सिद्ध्यर्थं कावेरी-पूजां करिष्ये।

अच्छस्वच्छलसदुकूलवसनां पद्मासनाद्ध्यासिनीं
हस्तन्यस्तवराभयाब्जकलशां राकेन्दुकोटिप्रभाम्।
भास्वद्भूषणगन्धमाल्यरुचिरां चारुप्रसन्नाननां
श्री-गङ्गादिसमस्ततीर्थनिलयां ध्यायामि कावेरिकाम् ॥ १ ॥
कावेरी-देवीं ध्यायामि ॥

श्रीकण्ठविश्वेश्वरसन्निभानि
लिङ्गानि यद्रोधसि लक्षकोट्यः।
जलप्रवाहेपि च कोटिकोट्यः
कवेरजायाश्शिवमूर्तयस्स्युः ॥

पयांसि तीर्थानि शिलाश्च देवता
दिवौकसो वालुकतां प्रपन्नाः।
अतो नदी सह्यगिरिप्रसूता
सरित्सुमुख्यामनुजैरलभ्या ॥
कावेरी-देवीम् आवाहयामि ॥
वेद-धर्म-शास्त्र-परिपालन-सभा

आदावादि विधातृमानससुता पश्चात्कवेरात्मजा
 भूयःकुम्भभवस्य तस्य दयिता तस्मान्नदीरूपिणी।
 श्रीरङ्गातुलकुम्भघोणविलसन्मायूरमध्यार्जुन-
 श्वेतारण्यमुखस्थलेषु महिता सह्याद्रिजा दृश्यते॥
 कावेरी-देव्यै नमः, आसनं समर्पयामि॥

मरुद्वृधे महादेवी महाभागे मनोहरे।
 सर्वाभीष्टप्रदे लोकमातः पाद्यं ददामि ते॥

मरुद्वृधे मान्यजलप्रवाहे कवेरकन्ये नमतां शरण्ये।
 मान्यं जगत्पूज्यतमप्रभावे कावेरि कावेरि मम प्रसीद॥
 कावेरी-देव्यै नमः, पाद्यं समर्पयामि॥

सह्यपादोद्भवे देवि श्रीरङ्गोत्सङ्गामिनि।
 कावेरीनामविख्याते गृहाणार्घ्यं नमोऽस्तुते॥

प्राचीनवाक्कीर्तित-पुण्यकीर्ते कल्याणि भक्तेप्सितदानधुर्ये।
 कुम्भोद्भवप्रेरितगुम्भितार्थे कावेरि कावेरि मम प्रसीद॥
 कावेरी-देव्यै नमः, अर्घ्यं समर्पयामि॥

श्रीसह्यशैलतनये सर्वासह्य निवारिणि।
 प्रसादं कुरु मे देवि प्रसन्नाभव सर्वदा॥

संसारविस्त्रंसिनि संस्कृतानां
 सर्वाघसंहारिणि सर्ववन्द्ये।
 समस्तलोकैकशरण्यमूर्ते
 कावेरि कावेरि मम प्रसीद॥
 कावेरी-देव्यै नमः, आचमनीयं समर्पयामि॥

तुलामासे तु कावेरी सर्वतीर्थाश्रिता नदी।
 पञ्च-पातक-संहर्त्री वाजिमेधफलप्रदा॥
 वेद-धर्म-शास्त्र-परिपालन-सभा

भक्तानुकम्पे मुनिभाग्यलक्ष्मि
नित्ये जगन्मङ्गलदानशीले।

।
निरञ्जने दक्षिणदेशगङ्गे ॥
कावेरि कावेरि मम प्रसीद
कावेरी-देव्यै नमः, पञ्चामृतस्नानं समर्पयामि ॥

कावेरीतीरजन्मानः मृगपक्षिमहीरुहाः।
तद्वारिशीतवातैश्च स्पृष्टा मुक्तिं प्रयान्ति वै ॥

मोक्षश्रियोपासित-पादपद्मे
नित्ये हरीशद्रुहिणस्वरूपे।

।
सदाशिवे धातृवरप्रसादे ॥
कावेरि कावेरि मम प्रसीद
कावेरी-देव्यै नमः, शुद्धोदकस्नानं समर्पयामि ॥ स्नानानन्तरम् आचमनीयं
समर्पयामि ॥

कवेरकन्येकावेरि निम्नगानाथनायिके।
वस्त्राणि वसभूवस्त्रे भुक्तिमुक्तिप्रदायिनि ॥

देवर्षिपूज्ये विमले नदीशे
परात्परे भावितनित्यपूर्णं।

।
समस्तलोकोत्तमतीर्थमातः ॥
कावेरि कावेरि मम प्रसीद
कावेरी-देव्यै नमः, वस्त्रं समर्पयामि ॥

सर्वयज्ञाश्रयतटे सर्वयज्ञसहायिनि।
यज्ञाङ्गसम्भवे देवि सर्वयज्ञफलप्रदे ॥

वेद-धर्म-शास्त्र-परिपालन-सभा

कलिप्रभूताखिलदोषनाशे
विशुद्धविज्ञानजलप्रवाहे ।

।
कदम्बकल्हारकदम्बपूर्णै ॥
कावेरि कावेरि मम प्रसीद
कावेरी-देव्यै नमः, यज्ञोपवीतं समर्पयामि ॥

जयदेवि जगन्मातर्लोपामुद्रे पुरातने ।
जयभद्रे भवोद्धारि मङ्गले मङ्गलप्रदे ॥

प्रसीद कारुण्य-गुणाभिरामे
प्रसीद कल्याणतरप्रवाहे ।

।
प्रसीद कामादिहरे पवित्रे ॥
कावेरि कावेरि मम प्रसीद
कावेरी-देव्यै नमः, मङ्गलद्रव्यं समर्पयामि । हरिद्रा-कुङ्कुमं समर्पयामि ।

चन्दनागरुकस्तूरीहिमवालुककेसरैः ।
राङ्गवैस्साङ्गवैर्युक्तं गन्धं स्वीकुरु सह्यजे ॥

आद्ये परे चिन्मयपुण्यपादे
पचेलिमप्रौढकवेरभाग्ये ।
अनन्यसाधारण वैभवाढ्ये
कावेरि कावेरि मम प्रसीद ॥
कावेरी-देव्यै नमः, गन्धान् धारयामि ॥

यस्यां सकृत्स्नानमात्रान्नरोऽक्षय्यफलं लभेत् ।
नक्षत्रमाल्यवच्छुभ्रामक्षतैरर्चयाम्यहम् ॥
कावेरी-देव्यै नमः, अक्षतान् समर्पयामि ॥

किरीटहारकेयूरकुण्डलाङ्गदकङ्कणैः ।
हंसकैर्मेखलाद्यैश्च भूषयेत्वां मरुद्वृधाम् ॥
वेद-धर्म-शास्त्र-परिपालन-सभा

कावेरी-देव्यै नमः, आभरणानि समर्पयामि ॥

ताटङ्कं कण्ठसूत्रं च सिन्दूरं कज्जलादिकम् ।
सौमङ्गल्यप्रदे देवि गृहाणागस्त्यवल्लभे ॥
कावेरी-देव्यै नमः, ताटङ्कादिकान् समर्पयामि ॥

तुलसीबिल्वमन्दारकुशाग्रशतपत्रकैः ।
इन्दीवरैः कोकनदैर्हल्लकैः कमलैरपि ॥
कावेरी-देव्यै नमः, पुष्पमालां समर्पयामि ॥

कल्हारैः पुण्डरीकैश्च पुष्पैः सौगन्धिकादिभिः ।
जातीचम्पकपुन्नागमल्लिकाकेतकादिभिः ॥

सुरभिद्रोणवासन्ती गन्धराजकदम्बकैः ।
पुष्पैः सह्यसुते मातर्वेण्यलङ्करणं कुरु ॥

बहुजन्मकृतानेकवासनावसितात्मभिः ।
दिव्यैः सुमवरैः पूज्यां पूजयेत् पुष्पजातिभिः ॥
कावेरी-देव्यै नमः, पुष्पैः सम्पूजयामि ।

अथ अङ्ग-पूजा ॥

मरुद्वृधायै नमः	पादौ पूजयामि
महालक्ष्म्यै नमः	गुल्फौ पूजयामि
सह्यकन्यकायै नमः	जङ्घे पूजयामि
सरस्वत्यैजानुनी नमः	पूजयामि
अगस्त्यपत्न्यै नमः	मध्यम् पूजयामि
कावेर्यै नमः	नाभिम् पूजयामि
लोपामुद्रायै नमः	हृदयम् पूजयामि
वरप्रदायै नमः	स्तनौ पूजयामि

वेद-धर्म-शास्त्र-परिपालन-सभा

कमण्डलुसमुत्पन्नयै नमः	बाहू पूजयामि
सर्वतीर्थाधिदेवतायै नमः	कण्ठम् पूजयामि
विरजायै नमः	नासिकाम् पूजयामि
दक्षिणगङ्गायै नमः	श्रोत्रे पूजयामि
ब्रह्मविष्णुशिवात्मिकायै नमः	नेत्रे पूजयामि
चतुर्विधफलोद्घात्र्यै नमः	वक्त्रम् पूजयामि
चतुरानन कन्यकायै नमः	शिरः पूजयामि
सर्वाभीष्टप्रदात्र्यै नमः	सर्वाण्यङ्गानि पूजयामि

कावेर्यष्टोत्तरशतनामावलिः

अनन्त-गुण-गम्भीरायै नमः
 अर्कपुष्कर-सेवितायै नमः
 अमृतस्वादु-सलिलायै नमः
 अगस्त्यमुनि-नायिकायै नमः
 आशान्त-कीर्ति-तिलकायै नमः
 आशुगागम-वर्धिन्यै नमः
 इतिहास-पुराणोक्तायै नमः
 ईतिबाधा-निवारिण्यै नमः
 उन्मत्तजन-दूरस्थायै नमः
 ऊर्जितानन्द-दायिन्यै नमः
 ऋणत्रय-विमोचनायै नमः
 लुप्त-धर्म-जनोद्धारायै नमः
 लूनभाव-विवर्जितायै नमः
 एधिताखिल-लोकश्रियै नमः
 ऐहिकामुष्मिकप्रदायै नमः
 ओङ्कारनाद-निनदायै नमः
 ओषधीकृत-जीवनायै नमः

१०। ऋषिसङ्घ-सुसंवीतायै नमः

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspasabha@gmail.com

🌐 vdspsabha.org

औदार्यगुण-निर्दिष्टायै नमः

औदासीन्य-निवारिण्यै नमः

२०। अन्तःकरण-संसेव्यायै नमः

अच्छ-स्वच्छ-जलाश्रयायै नमः

कपिलाख्य-नदी-स्निग्धायै नमः

करुणा-पूर्ण-मानसायै नमः

कावेरी-नाम-विख्यातायै नमः

कामितार्थ-फल-प्रदायै नमः

कुम्भघोण-क्षेत्र-नाथायै नमः

कौतुकप्रथम-प्रभायै नमः

खगराज-रथोत्साह-रङ्गस्थल-सुशोभितायै नमः

खगावली-समाक्रान्तकल्लोलावलिमण्डितायै नमः ३०। गजारण्य-सुविस्तीर्ण-

प्रवाह-जनमोहिन्यै नमः

गायत्र्याख्य-शिला-मध्यायै नमः

गरुडासन-भक्तिदायै नमः

घन-गम्भीर-निनाद-निर्जरप्राप्ति-निर्झरायै नमः

चन्द्रपुष्कर-मध्यस्थायै नमः

चतुरानन-पुत्रिकायै नमः

चोलदेश-जनोद्धार-ग्रीष्मकाल-प्रवाहिन्यै नमः

चुञ्चुक्षेत्र-समानीतायै नमः

छद्मदोष-निवारिण्यै नमः

जम्बूद्वीप-सरिच्छ्रेष्ठ-नदी-नद-गरीयस्यै नमः

४०।

झङ्कारनाद-संमृष्ट-षट्दालि-समाकुलायै नमः

ज्ञानैक-साधन-परायै नमः

ज्ञप्तिमात्रार्ति-हारिण्यै नमः

टिट्टिभारावस-व्याज-दिविज-स्तुति-पात्रिण्यै नमः

ठङ्कारनाद-सम्भेद-झर्झरीकृत-पर्वतायै नमः

डाकिनी-शाकिनी-सङ्घनिवारण-सरित्तटायै नमः

ढक्का-निनादपारीण-पार्वतीश-समाश्रितायै नमः

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 vdspsabha.org

५०।

णान्तवाच्य-द्विजाष्टाङ्ग-योगसाधन-तत्परायै नमः
 तरङ्गावलि-संविद्ध-मृदु-वालुक-शोभितायै नमः
 तपस्विजन-सत्कार-निवेशित-शिलासनायै नमः
 तापत्रय-तरून्मूल-गङ्गादिभिरभिष्टुतायै नमः
 थान्त-प्रमथ-संसेव्य-साम्ब-सान्निध्य-कारिण्यै नमः
 दया-दाक्षिण्य-सत्कारशील-लोक-सुभावितायै नमः
 दाक्षिणात्य-जनोद्धार-निर्विचार-दयान्वितायै नमः
 धन-मान-मदान्धादि-मर्त्य-निर्वर्तन-प्रियायै नमः
 नमज्जनोद्धार-शीलायै नमः
 निमज्जजन-पावनायै नमः
 नागारिकेतु-निलयायै नमः
 नाना-तीर्थाधि-देवतायै नमः
 नारीजन-मनोल्लासायै नमः
 नारायण-कृपा-रूपायै नमः
 नादब्रह्म-स्वरूपिण्यै नमः
 पराभूत-समस्ताघायै नमः
 पशु-पक्ष्यादि-जीवनायै नमः
 पापतूलाग्नि-सदृशायै नमः
 पापिष्ठजन-पावनायै नमः
 फणीन्द्र-कीर्तित-कलायै नमः
 फलदान-परायणायै नमः
 बहुजन्म-तपो-योग-फलसम्प्राप्त-दर्शनायै नमः ७०। बाहुरूप-द्विपार्श्वस्थ-स्वमातृक-
 जलार्थिनां-(कमल)(क्लौम)क्षेत्र-शाल्यन्न-दान-निर्जित-वित्तपायै नमः
 भगवत्कृत-सन्तोषायै नमः
 भास्करक्षेत्र-गामिन्यै नमः
 भागीरथी-समाक्रन्त-तुलामास-जलाश्रयायै नमः
 मज्जदुर्जन-प्राग्जन्म-दुर्जयांहःप्रमार्जन्यै नमः
 माघ-वैशाखादि-मास-स्नान-स्मरण-सौख्यदायै नमः

६०। नानारूप-फल-प्रदायै नमः

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 vdspsabha.org

यज्ञ-दान-तपः-कर्मकोटि-पुण्य-फल-प्रदायै नमः

यक्ष-गन्धर्व-सिद्धाद्यैरभिष्टुत-पदद्वयायै नमः

रघुनाथ-पदद्वन्द्व-विराजित-शिलातलायै नमः

रामनाथपुरक्षेत्र-कामधेनु-समाश्रितायै नमः

८०।

लवोदक-स्पर्शमात्र-निर्वाण-पद-दायिन्यै नमः

लक्ष्मी-निवास-सदनायै नमः

ललना-रत्न-रूपिण्यै नमः

लघूकृत-स्वर्ग-भोगायै नमः

लावण्य-गुण-सागरायै नमः

वह्निपुष्कर-सान्निध्य्यायै नमः

वन्दिताखिल-लोकपायै नमः

व्याघ्रपाद-क्षेत्र-परायै नमः

व्योमयान-समावृतायै नमः

षड्काल-वन्द्य-चरणायै नमः

९०। षड्कर्म-निरत-प्रियायै नमः

षडास्य-मातृ-संसेव्यायै नमः

षडूर्मि-जित-सोर्मिकायै नमः

सकृत्स्मरण-संशुद्ध-तापत्रय-जनाश्रितायै नमः

सज्जनोद्धार-सन्धानसमर्थ-स्वप्रवाहिन्यै नमः

सरस्वत्यादि-देवीभिरभिवन्दित-निर्झरायै नमः

सह्यशैल-समुद्भूतायै नमः

सह्यासह्य-जन-प्रियायै नमः

सङ्गमक्षेत्र-सामीप्यायै नमः

स्ववशार्थ-चतुष्टयायै नमः

१००। सौभरिक्षेत्र-निलयायै नमः

सौभाग्य-फल-दायिन्यै नमः

संशयाविष्ट-दूरस्थायै नमः

साङ्गोपाङ्ग-फलोदयायै नमः

हरि-ब्रह्मेश-लोकेश-सिद्धवृन्दार-वन्दितायै नमः

क्षेत्र-तीर्थादि-सीमान्तायै नमः

वेद-धर्म-शास्त्र-परिपालन-सभा

क्षपानाथ-सुशीतलायै नमः

क्षमातलाखिलानन्द-क्षेम-श्री-विजयावहायै नमः

१०८।

॥ इति श्रीकावेर्यष्टोत्तरशतनामावलिः सम्पूर्णा ॥

कावेरी-देव्यै नमः, नाना-विध-परिमल-पत्र-पुष्पाणि समर्पयामि ॥

उत्तराङ्गपूजा

रङ्गत्रयोत्सङ्गविराजमाने
ब्रह्माद्रिकूटाश्रिततीर्थगर्भे ।
समस्तसिद्धाश्रमरम्यतीर्थे
कावेरि कावेरि मम प्रसीद ॥

दशाङ्गोगुग्गुलोपेतस्सुगन्धोघ्राणतर्पणः ।
मरुद्वृधेऽम्बकावेरि धूपोयन्ते समर्पितः ॥
कावेरी-देव्यै नमः, धूपम् आघ्रापयामि ॥

तुलागतेऽर्केतटिनि वराभिर्-
गङ्गादिभिः सेवितपादपद्मे ।
त्रिकोटितीर्थाश्रम-पुष्कराढ्ये
कावेरि कावेरि मम प्रसीद ॥

आपो ज्योतिस्त्वमस्यम्ब कुम्भसम्भवतेजसा ।
तेजःप्रदात्रि कावेरि दीपोऽयं प्रतिगृह्यताम् ॥
कावेरी-देव्यै नमः, दीपं दर्शयामि ॥

ददासि तुल्याभिरनर्घधान्या-
न्यशेषचोलीयजनस्य देवि ।
भुक्तिप्रदे मुक्तिविधानदक्षे
कावेरि कावेरि मम प्रसीद ॥

वेद-धर्म-शास्त्र-परिपालन-सभा

अन्नं चतुर्विधं रुच्यं शाकव्यञ्जन संयुतम्।
 सफलं सघृतं भुङ्क्ते कावेरि तटितां वरे॥
 कावेरी-देव्यै नमः, नैवेद्यं समर्पयामि॥ पानीयं समर्पयामि। उत्तरापोशनं
 समर्पयामि। निवेदनान्तरम् आचमनीयं समर्पयामि।

निजाभिधानश्रवणादृतानां
 निःशेषपापक्षयकारिणीत्वम्।
 निदाघतृष्णादि निरासदक्
 ष ॥
 े कावेरि कावेरि मम प्रसीद
 कावेरी-देव्यै नमः, फलं कर्पूर-ताम्बूलं च समर्पयामि॥

पराशरागस्त्यवसिष्ठमुख्यैर्-
 महर्षिभिर्मन्यतपोभिरम्ब।
 त्वमाश्रिताकर्मठसिद्धिहेतुः
 कावेरि कावेरि मम प्रसीद॥

सर्वतीर्थैस्तुलामासे त्वन्नीराजनपादुका।
 नीराजयामि भक्त्यात्वां कावेर्यम्बमरुद्वधे॥
 कावेरी-देव्यै नमः, नीराजनं समर्पयामि॥

मायूरमध्यार्जुनकुम्भघोणश-
 रीरङ्गचुञ्चुस्थलघट्टगा त्वम्।
 सस्योद्भवे सिन्धुयुते स्वतन्त्रे
 कावेरि कावेरि मम प्रसीद॥

प्रदक्षिणं करोमि त्वां पुरुषार्थप्रदायिनि।
 दक्षिणावर्तकश्रीनिवासप्रीते मरुद्वधे॥
 कावेरी-देव्यै नमः, प्रदक्षिणम् समर्पयामि॥

वेद-धर्म-शास्त्र-परिपालन-सभा

ब्रह्मादिभिर्देववरैस्त्रिसन्ध्यं
 वसिष्ठपूर्वैर्मुनिभिर्वरिष्ठैः ।
 नित्यं गजारण्यगतैर्निषेव्ये
 कावेरि कावेरि मम प्रसीद ॥ १ ॥

नमस्ते तटितां मुख्ये निगमागम संस्तुते।
 पाहि पाह्यम्ब कावेरि प्रपन्नं मां कृपादृशा ॥
 कावेरी-देव्यै नमः, नमस्कारान् समर्पयामि ॥
 सुवासिनीभ्यः वायनदानानि

सुवासिनीनां च निजाश्रितानां
 पतिप्रियत्वं च सुतादिवर्गम्।
 दास्यस्युदारं बहुभोगभाग्यं
 कावेरि कावेरि मम प्रसीद ॥

निजप्रवाहाप्रवलब्धपुण्य-
 प्रसिद्धसत्कर्मफलोदयेन ।
 नृणामभीष्टार्थविधायिनी त्वं
 कावेरि कावेरि मम प्रसीद ॥

पापक्षयं पारिशुध्यमायुरारोग्यमेव च।
 सौभाग्यमपि सन्तानं ज्ञानं देहि मरुद्वृधे ॥
 इति सम्प्रार्थ्य ॥

॥ इति व्रतचूडामणौ कावेरी-पूजाविधिः ॥
 ॐ तत् सद् ब्रह्मार्पणमस्तु।

